

बाजार मैनेजमेंट से रूबरू हुए छात्र

रायपुर। आईआईएम में शनिवार को उद्योग सहभागिता कार्यक्रम लीडरशिप समिट-2019 का शुभारंभ हुआ। दो दिवसीय इस कार्यक्रम में उद्योग जगत के विशेषज्ञ छात्रों को उद्योग जगत से जुड़े विचारों से रूबरू करा रहे हैं। इस अवसर पर रायपुर के चेयरमैन कॉर्पोरेट रिलेशंस डॉ. सत्यसिबा दास ने शिखर सम्मेलन की शुरुआत की। उन्होंने कहा, पिछले वर्षों में कैसे उद्योग जगत बहुत बड़ा जाल है। इसके बारे में जितनी जानकारी रखी जाए कम है। संस्थान के निदेशक डॉ. भारत भास्कर ने कहा आईआईएम रायपुर का उद्देश्य दुनिया के बिजनेस से छात्रों को रूबरू कराना है। इसके लिए यह कार्यक्रम आयोजित किया गया है। साथ ही उन्होंने



डिसरप्शन के महत्व पर जोर दिया। उन्होंने नए बिजनेस लीडर्स को प्रशिक्षण प्रदान करने की बात कही। बतौर मुख्य अतिथि प्रोफेसर डॉ. नितिन एम नागरकर निदेशक एम्स रायपुर ने कहा कि देश में तेजी से हो रहे विकास के साथ क्षमता बनाए रखने की जरूरत है। हमारे पास जितनी तेजी से संसाधन आ रहे वहीं संसाधनों

का उतनी ही तेजी से दोहन भी हो रहा है। उन्होंने कहा, अफ्रीका जैसे देश में नए बाजार कैसे खुल रहे हैं। इस पर गौर करने की जरूरत है। इससे बहुत कुछ सीखने को मिलेगा। राकेश सिंघानिया ने बैंकिंग क्षेत्र पर ध्यान देने की बात कही। उन्होंने बताया कैसे लोग एक नई कंपनी शुरू करने का जोखिम लेने के लिए तैयार है।

Haribhoomi, 25th Aug. 2019, p.16.jpg